

Мехрибан МАЙЛОВА
баш лаборант

КӘНД ТӘСӘРРҮФАТЫ МҮТӘХӘССИСЛӘРИНИН БИБЛИОГРАФИК ИНФОРМАСИЈА ТӘ'МИНАТЫНДА РЕСПУБЛИКА ЕЛМИ КӘНД ТӘСӘРРҮФАТЫ КИТАБХАНАСЫНЫН РОЛУ

Азәрбајчанын јенидән өз мүстәгиллијини бәрпа етмәси вә јени игтисади инкишаф јолуна кечмәси илә әләгәдар, һәјатымызын бүтүн саһәләриндә олдуғу кими, кәнд тәсәррүфатында да мүһүм дәјишикликләр баш вермиш, бә'зи көһнә истеһсал саһәләри арадан галхмыш, јени истеһсал саһәләри мејдана кәлмишдир. Тәбии ки, бу просесләр кәнд тәсәррүфаты саһәсиндә чалышан мүтәхәссисләрин вә елми ишчиләрин информасија тәләбатларына өз тә'сирини кәстәрмишдир. Бу исә өз нөвбәсиндә ән мүһүм информасија органларындан бири олан китабханаларын библиографик фәалијјәтиндә кејфијјәт дәјишикликләринин апарылмасы зәрурәтини јарадыр. Чүнки китабханаларын бүтүн библиографик фәалијјәти билаваситә тәләбатчыларын библиографик информасија тәләбатларынын өдәнилмәсинә јөнәлмишдир.

Республикамызда кәнд тәсәррүфаты үзрә фәалијјәт кәстәрән елми-тәдгигат институтларынын, тәчрүбә стансијаларынын, проблем лабораторијаларынын, јардымчы тәсәррүфатларынын әсас мәгсәди һејвандарлығын вә биткичилијин актуал проблемләрини һәлл етмәкдир. Бу идарә вә тәсәррүфатларда чалышан алим вә мүтәхәссисләрин

библиографик информасија тә'минатынын күнүн тәләбләри сәвијјәсинә галдырылмасы мүһүм әһәмијјәт кәсб едир.

Кәнд тәсәррүфаты саһәсинин библиографик информасија тә'минатында 1921-чи илин јанвар ајында Азәрбајчан Халг Комиссарлары Советинин нәзиндә фәалијјәт кәстәрән Халг Торпаг Комиссарлығынын сәрәнчамы илә јарадылмыш Республика Елми Кәнд Тәсәррүфаты Китабханасы (РЕКТК) мүһүм рол ојнајыр (5).

Республика Кәнд Тәсәррүфаты вә Әрзаг Назирлијинин РЕКТК кәнд тәсәррүфаты саһәсиндә чалышан елми ишчиләрә, мүтәхәссисләрә, кәнд тәсәррүфаты системиндә фәалијјәт кәстәрән мүәссисәләрә, кәнд тәсәррүфаты шәбәкәсинә библиографик хидмәти һәјата кечирән елми-методик вә әләгәләндирмә мәркәзидир. Китабханада мүхтәлиф охучу группларына библиографик хидмәт кәстәрмәздән әввәл һәмин охучу групплары һәртәрәфли өјрәнилик. Чүнки әсас охучу группларыны јахшы билмәдән библиографик хидмәти лазыми дәрәчәдә тәшкил етмәк мүмкүн дејил. Республикамызда кәнд тәсәррүфаты саһәси мүтәхәссисләринин библиографик тә'минатында мүһүм ролу олан РЕКТК-да охучулар ашағыдакы кими тәснифләшдирилир:

1. Елми ишчиләр, аспирантлар.
2. Кәнд тәсәррүфаты мүтәхәссисләри.
3. Тәләбәләр.
4. Дикәр охучулар (3).

Охучуларын белә тәснифләшдирилмәсиндә әсас мәгсәд онлары јахшы танымағ, сорғуларыны дегиг өјрәнмәкдән ибарәтдир. Чүнки һәр бир охучунун мүталиәсинин дүзкүн истигамәтләндирилмәсиндә бу өјрәнмә мүһүм әһәмијјәт кәсб едир. Бу бахымдан, китабханада охучу сорғуларынын дегигләшдирилмәси, онларын тәләбатларынын өдәнилмәси мәсәләси һәмишә диггәт мәркәзиндәдир.

Китабхананын библиографик фәалијјәтинә даир апардығымыз илкин тәдгигат кәстәрир ки, бурада сорағ библиографија апаратынын (СБА) тәшкилинә мүһүм әһәмијјәт верилир. Чүнки СБА-нын тәшкили китабхананын библиографија ишинин әсасыны тәшкил едир. Бу иши даһа јахшы тәшкил етмәк мәгсәдилә 1978-чи илдә китабханада

мәлумат-библиография шө'бәси җарадылмышдыр. Шө'бәдә 4 нәфәр ишчи чалышыр: 1 нәфәр шө'бә мүдири, 2 нәфәр бөјүк библиограф вә 1 нәфәр библиограф. Китабханада СБА-нын мәгсәди өз гурулушу вә мәзмуну бахымындан республикада кәнд тәсәррүфаты саһәсинин тәләбатчыларынын сорғуларыны там өдәмәкдән ибарәтдир. Лакин сон илләр игтисади чәтинликлә әлагәдар китабханаја јени әдәбијјатын алынмасында баш верән проблемләр, илк нөвбәдә китабханаја јени әдәбијјатын аз миғдарда вә гејри-мүнтәзәм дахил олмасы, дөври мәтбуата абунә јазылышынын, харичи китаб вә журналларын алынмасынын мәһдудлуғу СБА-нын тәкмилләшдирилмәсинә дә өз мәнфи тә'сирини кәстәрир. Бу исә сәнәд ахыныны даим изләјән, һәм јерли нәшрләр, һәм дә дүнја елминин наилијјәтләри илә марағланан елми ишчиләрин сорғуларынын өдәнилмәсини чәтинләшдирир. Бунунла белә, китабхананын әмәкдашлары СБА-нын редактәсийә чидди фикир верир, бу мәгсәдлә мөвчуд имканлардан бачарыгла истифадә едир, ону кәнд тәсәррүфатынын идарә олунмасындакы дәјишикликләрлә бағлы мүасир тәләбләрә ујғунлашдырмаға чалышырлар.

Бүтүн китабханаларда олдуғу кими РЕКТК-да да библиографик хидмәт ики истигамәтдә һәјата кечирилик: сорағ-библиография хидмәти вә библиографик информәсија хидмәти. Сорағ-библиография хидмәти китабханада һәјата кечирилән библиографик системин ән апарычы саһәләриндән бири һесаб олунур вә онун әсас мәгсәди тәләбатчыларын елми вә истәһсалат фәалијјәти илә әлагәдар сорғуларыны өдәмәкдән ибарәтдир. Белә сорғуларын јеринә јетирилмәси заманы китабхананын каталог вә картотека системиндән, мөвчуд библиографик кәстәричиләрдән истифадә олунур. Китабханада һәр ил тәхминән 2-3 мин арајыш јеринә јетирилик (4).

Китабхананын библиографик фәалијјәтиндә библиографик вәсаитләрин һазырланмасы да мүһүм јер тутур. Бу просесдә әсасән китабхана охучуларынын библиографик информәсија еһтијачлары нәзәрә алыныр. Китабхананын һазырладығы кәстәричиләрин бөјүк бир һиссәсини ретроспектив характерли библиографик кәстәричиләр тәшкил едир. Елми-тәдгигат ишинин библиографик тә'минатында

ретроспектив елми-көмәкчи библиографик вәсаитләрин өзүнәмәхсус јери вар. Јени елмин һәр һансы бир проблеми үзрә апарылан тәдгигат ишләри кечмиш нәтичәләри өјрәнмәдән мүмкүн дејил вә чох-чох әввәлки нәшрләрә мүрачиәт етмәк зәрурәти доғурур. Она көрә дә тәдгигатчылар ретроспектив библиографик ахтарыш апармалы олурлар вә бунун да сәмәрәлији ретроспектив библиографик мәһсулла тә'мин едилер. Демәли, елми-тәдгигат ишләринин комплекс библиографик тә'минатынын әсас амилләриндән бири сәнәд ахыны илә јанашы сәнәд күтләсинин библиографиләшдырылмасы сәвијјәси илә бағлыдыр (1).

Китабхана өз фондуна әсапланарағ ону тәблиғ етмәк мәгсәдилә мүхтәлиф илләрдә кәнд тәсәррүфатынын ајры-ајры саһәләринә даир библиографик кәстәричиләр тәртиб етмишдир. Мәс., "Дәнли биткиләр" (1992), "Ипәкчилик" (1992), "Биткичилик" (1993), "Гушчулуғ" (1994), "Мејвәчилик" (1996) вә с. Бу кәстәричиләр дөвләт рәһбәр органлары, кәнд тәсәррүфаты саһәсинин алимләри, мүтәхәссләри, еләчә дә рајон вә кәнд китабханалары үчүн нәзәрдә тутулмушдур. Мәгсәд тәләбатчылары марағландығлары саһә үзрә китабханада һансы китабларын олдуғуну мүәјјәнләшдирмәјә көмәк етмәкдән ибарәтдир. Библиографик тәсвирләрдә шифрәнин верилмәси һәмин вәсаитләрин ахтарыш кејфијјәтини артырыр. Бу кәстәричиләрин һәр бири кәнд тәсәррүфатынын ајры-ајры саһәләри илә мәшғул олан алим вә мүтәхәссләрин библиографик информәсија тә'минатында бөјүк әһәмијјәтә маликдир.

Бундан башға, китабхана актуал ичтиман-сијәси мөвзуларда да библиографик кәстәричиләр тәртиб едир. Мәс., 1998-чи илдә китабхана Азәрбајчан Демократик Республикасынын 80 иллији мүнасибәтилә "Азәрбајчан Чүмһуријјәти-80" адлы кәстәричи тәртиб етмишдир.

Елми ишчиләрин јени әдәбијјат һағтында оператив библиографик информәсијаја еһтијачыны нәзәрә алан РЕКТК М.Ф.Ахундов адына Республика Дөвләт Китабханасы илә бирликдә 1978-чи илдән "Кәнд тәсәррүфатына даир јени китаблар" адлы рүблүк чари библиографик вәсаитләрин нәшринә башламышдыр. 1981-чи илдән е'тибарән исә

китабхана бу көстөрүчүни "Көнд тәсәррүфатында елмин вә габагчыл тәчрүбәнин наилијјәтләти" (2) ады илә мүстәгил олараг чап етдириб ашағыдакы елми-тәдгигат институтларына көндәрир:

1. Азәрбајчан Елми-Тәдгигат Бајтарлыг Институту.
2. Азәрбајчан Елми-Тәдгигат һејвандарлыг Институту.
3. Азәрбајчан Елми-Тәдгигат Әкинчилик Институту.
4. Азәрбајчан Елми-Тәдгигат Тахылчылыг Институту.
5. Азәрбајчан Елми-Тәдгигат Памбыгылыг Институту вә с.

РЕКТК-нын "Јени китаблар" серијасы илә һазырладығы чари библиографик көстөрүчиләрин башга китабханаларын нәшр етдирдикләри көстөрүчиләрлә үмуми чәһәтләри олса да өзүнәмәхсус хүсусијјәтләри дә аз дејил. Көстөрүчинин ән јахшы хүсусијјәтләриндән бири онун сонунда китабхананын ил әрзиндә алдығы дөври вә информасија нәшрләринин сијаһысынын верилмәсидир. Бу исә информасија тәләбатчыларына онлары марагландыран информасија нәшрләринин китабханада олуб-олмамасыны билмәк бахымындан олдугча әһәмијјәтлидир. Үмумијјәтлә, бу көстөрүчи китабхананын СБА-нын вә фондунун динамик инкишафы һаггында оператив мә'лумат верир.

Лакин, тәәссүф ки, сон илләр итгисади чәтинликләр үзүндән китабхана бу көстөрүчиләри чап етдирә билмир. Һал-һазырда китабхана бу көстөрүчиләри макинада һазырлајыб мәһдуд даирәдә јајыр.

РЕКТК-нын иш тәчрүбәсиндә јени әдәбијјат һаггында информасија көстөрүчиләри илә јанашы, садә әдәбијјат сијаһыларынын да һазырланмасы кениш јајылмышдыр. Бу сијаһыларын һазырланмасы китабханаја дахил олан јени әдәбијјатын мигдарындан асылы олараг һәјата кечирилир. Китабханада илдә 4-5 белә сијаһы тәртиб едиләрәк абонементдә вә оху залында асылыр. Бундан башга, китабхана фонду јени дахил олан хариҗи әдәбијјатла марагланан охучулар үчүн дә сијаһылар тәртиб едир.

Библиографик информасија хидмәтиндә әјанилијјин әһәмијјәтини нәзәрә алан китабхана мүнтәзәм олараг јени әдәбијјат сәржиләри вә о чүмләдән дә көнд тәсәррүфатынын

актуал проблемләринә һәср олунмуш мөвзу сәржиләри тәшкил едир.

РЕКТК-нын 1991-1998-чи илләрдә библиографик фәалијјәтинин тәчрүби чәһәтдән өјрәнилмәси әсасында белә нәтичәјә кәлмәк олар ки, республикамызда көнд тәсәррүфаты саһәси ишчиләринин, көнд тәсәррүфаты системиндә фәалијјәт көстәрән мүәссисәләрин, алим вә мүтәхәссисләрин библиографик тә'минатында китабхананын бөјүк ролу вардыр. Фәалијјәт көстәрдији илләр әрзиндә китабхананын бүтүн фәалијјәтиндә, о чүмләдән библиографик ишин тәшкили вә һәјата кечирилмәси саһәсиндә мүәјјән тәчрүбә әлдә олунмушдур. Бунунла белә, китабхананын фәалијјәтиндә һәлә бир сыра чатышмазлыглар вә һәлл олунмамыш проблемләр вардыр. Белә ки, һеч дә һәмишә мөвчуд библиографик еһтијатлардан белә там вә сәмәрәли шәкилдә истифадә олунмур. Библиографик информасија хидмәтинин ән сәмәрәли формаларындан бири олан мә'луматын сечилмиш јајылмасы системи өз фәалијјәтини демәк олар ки, дајандырмышдыр. Һалбуки, бу үсул васитәсилә мә'лумат даһа оператив вә мүнтәзәм шәкилдә абонентләрә чатдырыла биләр. Мүтәхәссисләрин библиографик тә'минаты онларын тәләбатына там ујғун кәлмир. Бу исә сон илләр итгисади чәтинликлә әлагәдар китабханаја јени әдәбијјатын алынмасында баш верән проблемләрлә әлагәдардыр. Илк нөвбәдә әдәбијјатын баһалашмасы, хариҗи өлкәләрдән чох аз әдәбијјат алынмасы, малијјә һесабларынын даим кечикдирилмәси вә диҗкәр әнкәлләр нәтичәсиндә китабхана көнд тәсәррүфаты, еләчә дә башга саһәләр үзрә әдәбијјатла там тәчһиз олуна билмир.

Чәмијјәтин мә'нәви мөдәнијјәтинин тәркиб һиссәси олан библиографик информасијанын мөһсулдар бир гүввәјә чеврилдији мүасир дөврдә көстәрилән проблемләрин дүзкүн вә оператив һәлл олунмасы үчүн ашағыдакы вәзифәләрин һәјата кечирилмәси мәгсәдәујгүндур:

1. Китабхананын мадди-техники базасыны мөһкәмләндирмәк.
2. Библиографик автоматлашдырылмасынын процессләрин библиографик

- информасија тә'минатында әсас амил олдуғуну нәзәрә алараг автоматлашдырылмыш библиографик ахтарыш системинин јарадылмасы истигамәтиндә конкрет аддымлар атмаг.
3. Китабхананын фондунда кәнд тәсәррүфаты үзрә јени мүлкијјәт формаларына ујғун, фермер тәсәррүфатына вә башга мүасир идарәетмә формаларына даир әдәбијјатын һәм ад, һәм дә тираж е'тибарилә јүксәдилмәсинә наил олмаг.
 4. Охучулара библиографик хидмәтин сәмәрәлилијини артырмаг үчүн јарарлы форма вә методларын даһа кениш тәтбигинә наил олмаг. Хүсусилә библиографик информасијанын сечилмиш јайылмасы системинин фәалијјәтини бәрпа етмәк вә бу ишдә информасија техникасынын вә технолокијасынын тәтбигинә һәр васитә илә наил олмаг.

ӘДӘБИЈЈАТ

1. Әлијев З.Һ. Азәрбајчанда елми-кәмәкчи библиографија мүасир мәрһәләдә //Бақы Университетинин Хәбәрләри. Һуманитар елмләр серијасы. – 1994. - №1. –С.122-123.
2. Кәнд тәсәррүфатында елмин вә габагчыл тәчрүбәнин наилијјәтләри: Октябр-декабр 1984. Информасија кәстәричиси. – Б., 1985. – 43 с.
3. Республика Елми Кәнд Тәсәррүфаты Китабханасынын 1998-чи ил үзрә иллик һесабаты. –С.3.
4. Јенә орада. –С.8.
5. Чәфәров.А. Республика Елми Кәнд Тәсәррүфаты Китабханасынын јаранмасы вә инкишафы (1921-1940) //Дил вә әдәбијјат. – 1997. №1. –С.114.